



سوال

(28) ذکر ولادت رسول اللہ ﷺ کے وقت جو مجلس رخص

جواب

السلام علیکم ورحمۃ اللہ وبرکاتہ

ذکر ولادت رسول اللہ ﷺ کے وقت جو مجلس مولد میں کھڑے ہو جاتے ہیں، تو یہ کھڑا ہونا باہین اعتقاد کہ روح مبارک رسول اللہ ﷺ کی وہاں تشریف لاتی ہے اور آنحضرت ﷺ ہر جگہ حاضر ناظر ہیں، شرع میں کیا حکم رکھتا ہے اور بے اعتقاد اس امر کے کیا حکم رکھتا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

قت ذکر ولادت کے بغیر اس اعتقاد کے بدعت ہے اور ساتھ اس اعتقاد کے شرک ہے، واسطے کہ صفت حاضر ناظر ہونے کی ہر جگہ میں سوائے اللہ تعالیٰ اور کسی میں پائی نہیں جاتی، جانے غور ہے کہ اگر مثلاً سو جگہوں میں ایک وقت خاص میں مجلس مولود کی ہو تو کس طرح اسی وقت خاص میں ہر جگہ روح آپ کی تشریف لائے گی۔

قاضی شہاب الدین دولت آبادی نے کتاب تحفۃ القضاة میں فرمایا ہے۔ وما [1] یفعلہ الجہال علی رأس کل حول فی شہر الریح الاول یسئ ویقتومون عند ذکر مولدہ صلی اللہ علیہ وآلہ وسلم ویزعمون ان روحہ صلی اللہ علیہ وآلہ وسلم یجئ فزعمہم باطل بل هذا الاعتقاد شرک وقد منع الائمة الاربعہ مثل هذا انتہی۔

اور قاضی نصیر الدین نے طریقہ السلف میں لکھا ہے۔ وقد [2] احدث بعض جہال المشائخ امورا کثیرة لانجدہا اثرانی کتاب ولا فی سنۃ منہا القیام عند ذکر ولادۃ سید الانام علیہ التحیۃ والسلام اور سیرت شامی میں مذکور ہے جرت [3] عادة کثیر من الجہن اذا سمعوا بذكر وضعہ صلی اللہ علیہ وآلہ وسلم ان یقتوموا تعظیمالہ صلی اللہ علیہ وآلہ وسلم وهذا القیامۃ بدعۃ لا اصل لها انتہی۔

حررہ ابو الطیب محمد شمس الحق عفی عنہ (سید محمد نذیر حسین)

[1] اور یہ جو سال بعد جاہل لوگ ربیع الاول کے مہینہ میں لکھے ہوتے ہیں، یہ بے اصل بات ہے اور پھر آپ کی ولادت کے وقت اٹھ کر کھڑے ہو جاتے ہیں اور یہ سمجھتے ہیں کہ آپ کی روح آتی ہے تو ان کا یہ عقیدہ شرک ہے اور چاروں اماموں نے اس سے منع کیا ہے۔

[2] آج جاہل پیروں نے بہت سی باتیں ایجاد کر لی ہیں جن کا کتاب و سنت میں کوئی نام و نشان نہیں تھا۔ مثلاً آنحضرت ﷺ کی ولادت کے ذکر کے وقت اٹھ کر کھڑے ہو جاتے



ہیں۔

[3] آج بہت سے مہمان کی عادت ہو چکی ہے کہ جب آپ کی دلاوت کا ذکر سنتے ہیں تو آپ کی تعظیم کیلئے کھڑے ہو جاتے ہیں اور یہ کھڑا ہونا بدعت ہے اس کا کوئی اصل نہیں ہے۔

فتاویٰ نذیریہ

جلد 01